



# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ३ अंक १२१

ने. सं. ११३४ थिंलाथ्व दुतिया बुधवा: २०७० मंसिर १९ गते बुधवार (Dec-4, 2013)

मूल्य रु. ५/-

दलहरूको आ-आफ्नै दाउका कारण संविधानसभाको चुनावपछि विवाद विवाद

## सहमतिविना संविधानसभाको बैठक हुन्छ र ?

श्रीकृष्ण महर्जन

गत मंसिर ४ गते भएको संविधानसभाको दोस्रो निर्वाचनको परिणाम आउने क्रम सुरु हुनासँगै नेपाली कांग्रेस र एमालेका नेताहरूले एक वर्ष भित्र नै संविधानसभामा बहुमतीय प्रक्रियाबाट भएपनि जुनसुकै हालतमा नयाँ संविधान जारी गर्ने उद्घोष गरेको केहि दिन पछि नै मुलुकमा विवाद विवाद देख्न थालेको छ। विवाद हुनुको कारण संविधानसभामा धेरै कुरामा अस्पष्ट भएको र दलहरूको आ-आफ्नै दाउ भएको कारणले हो। कांग्रेस र एमालेका नेताहरूबीच राष्ट्रपतिको सवालमा विवाद भएको छ भने अर्कोतिर संविधानसभाको चुनावको क्रममा मतदान पछि धाँधली भएको आरोप लगाउँदै छानविनको माग गर्दै आएका राजनीतिक दलहरूको पनि आ-आफ्नै स्वार्थ रहेका कारण र चुनाव



### ३३ दलद्वारा आन्दोलनको तयारी

बहिष्कार गरेका दलहरूको पनि आफ्नै दाउ रहेको अवस्था छ। यसरी मुलुकमा राजनीतिक दलहरूका मात्र हैन स्वयं राष्ट्रपतिको पनि आफ्नै दाउ रहेका कारण मुलुकमा निकासका लागि भन अन्यौलता सृजना भएको छ।

नेपाली कांग्रेसले राष्ट्रपति डा. रामवरण यादव आफ्नो मान्छे भएकोले

### राष्ट्रपति यादवको पनि आफ्नै दाउ

अन्तरिम संविधानमा संविधानसभाको पहिलो बैठक प्रधानमन्त्रीले बोलाउने व्यवस्था भएका कारण अबको बैठक आफूले आह्वान गर्न नपाए विपक्षीहरूले संविधानसभामा अफू विरुद्ध अझ बढि भूमिका खेल्न सक्ने संभावनालाई ध्यानमा राखी राष्ट्रपति डा. रामवरण यादवले अध्यादेश ल्याउने दाउ तयारीमा हुनुहुन्छ।

अन्तरिम मन्त्रिपरिषद्का अध्यक्ष खिलराज रेग्मीले संविधानसभाको बैठक बोलाए आफ्नो मर्यादा क्रममा पनि आँच आउने र आफ्नो भूमिका नभएको महसूस हुनेलाई

ध्यानमा राखेर अध्यादेशको माध्यमबाट भएपनि अगाडी बढ्न राष्ट्रपति यादव सोमवारदेखि नै आफ्ना सल्लाहकार र विभिन्न व्यक्तित्वहरूसँग पनि छलफललाई तिब्रता बनाएको अवस्था छ।

यस कार्यलाई फेरी संवैधानिक राष्ट्रपति क्रियाशिल हुँदै कार्यकारी अधिकार आफ्नो हातमा लिन खोजियो भनी तर्क राख्ने पनि आउदैनन भन्न सकिने अवस्था छैन।



अब सबैभन्दा ठूलो दलको हैसियतले सरकारको पनि नेतृत्व गर्न पाए आफूले चाहे जस्तो मुलुकमा संविधान निर्माण गर्न सकिने सोचले अगाडी बढेको अवस्था छ। अन्तरिम संविधानमा नयाँ संविधान जारी भएपछि मात्र अर्को राष्ट्रपतिको परिकल्पना गरेको अवस्था

छ भने संविधानसभाको चुनावको सवालमा मात्रै संशोधन गरि संविधानसभाको चुनाव गरेका कारण पछिल्लो समयमा नेपाली कांग्रेसलाई पनि अप्ठ्यारो परेको छ। संविधान संशोधनको क्रममा दोस्रो संविधानसभाको निर्वाचन पछि पनि

संविधान जारी नगरेसम्मका लागि राष्ट्रपति यथावत हुने कुरा उल्लेख छैन। त्यसैले यो अवस्थामा एमालेले नयाँ जनादेश अनुसार राष्ट्रपति परि वर्तन गर्नुपर्ने कुरा उठाउँदै सत्ता साभेदारीका लागि बार्गेनिङ गर्न थालेको छ।

बाँके ४ पेजमा

यहाँ जाँड-रकसी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ। सम्पर्क:- फिटनेस प्वाइन्ट ट्रेडिङ्ग, फोन ४३३६७०९, ९८०३५०२२५९

### मोविल्याण्ड एक्सचेञ्ज योजना

पुरानो जुनसुकै ब्राण्डका चल्ने टि.भी. र फ्रिज ल्याउनुहोस्



नयाँ 32" LED टि.भी. र १८० लीटरको फ्रिज निःशुल्क लैजानुहोस्।



(यो योजना दर्शन बचत तथा ऋण सहकारी संस्था का शेयरधनीहरूलाई मात्रै लागु हुनेछ।)

बिस्तृत जानकारीको लागि कार्यालयमा सम्पर्क गर्नुहोला। साथै सर्तहरू लागु हुनेछन्।

यो योजना स्टक रहनुजेल सम्मलाई मात्र लागु हुनेछ।

(सम्पूर्ण इलेक्ट्रोनिक तथा मोबाईल होलसेल दरमा पाईने एक मात्र स्थान)

### मोविल्याण्ड इलेक्ट्रोनिक प्रा.लि

नयाँ बजार, कीर्तिपुर। (नेपाल टेलिकमसंगैको घर)

फोन नं. ४३३२०५७, ४३३५२३५ मोबाईल नं. ९८५११३९४००, ९८४९७३०४५६

### Preparation & Language Classes IELTS, TOEFL, SAT & English, Korean, Japanese, Hebrew

#### Special Classes :

Public Speaking Course Development, Grammar Focus, Academic Writing, Mock Test, Listening Practice (Audio & Video)

#### Language & IELTS Class

**Level Test:** Students are given a Level Test before the Class begins and are encouraged to take tests at the end of each week of study. In fact, tests are an integral part of the course.

■ **Materials :** All students are given a copy of the Natural Course Book an Self study Book an CDs Listening Practice.

■ **Outline :** The courses provide guidance and practice in all aspects of English learning (speaking, Listening, Reading, Writing plus Grammar and Vocabulary)

Class time is mostly devoted to speaking and communication practice and reading, writing, listening tasks are set as homework.

The course focuses on the creative techniques required to succeed at IELTS and TOEFL, SAT.

■ **Self Study:** Students are given a self study booklet, course books, magazine, stories and related to IELTS at the beginning of their course and this lists the tests which are available.

(After course complete, there is Bonus Classes or Revision Classes with exam)

## Valley Institute

TIME: Mornig, Day & Evening  
Ph: 4332509/9849421216  
Email: computervalley10@yahoo.com

कानुनी सल्लाहकार	<b>भरत महर्जन, सनम श्रेष्ठ</b>
<b>ज्ञानबहादुर महर्जन</b>	वेभसाइट व्यवस्थापन
प्रकाशक	राज श्रेष्ठ
<b>नजरराम महर्जन</b>	प्रेस: शर्मीला प्रिन्टर्स, डल्लु, काठमाण्डौ
(९८४१४०१०७७)	कार्यालय: निखासी टोल: कीर्तिपुर नपा-३
सम्पादक	फोन नं.: ४३३३००७
<b>श्रीकृष्ण महर्जन</b>	
प्रबन्धक	kirtipur_sandesh@live.com
<b>निरजमान सिंह</b>	http://kirtipursandesh.blogspot.com
व्यवस्थापन	
<b>काठमाण्डौ जि. प्र. का दर्ता नं. २११ –२०६७/०६८</b>	

### सम्पादकीय

## राजनीतिमा अन्यौलता र निकास

संविधानसभाको दोस्रो निर्वाचनपाछि मुलुकमा राजनीति अन्यौलता समाप्त हुन्छ कि भनी जनताले आशा गरेका थिए । तर अहिलेसम्मको अवस्था हेर्दा राजनीतिमा अन्यौलता भन भन बढ्दै गएको छ ।

संविधानसभाको दोस्रो निर्वाचनलाई मात्र ध्यान दिई आफ्नो पक्षमा पार्न दलहरु लागि परेका कारण अहिले भन भन अन्यौलता थपिदै आएको अवस्था छ । राष्ट्रपतिको सवालमा होस् या संविधानसभाको पहिलो बैठक बोलाउने सवालमा होस् । दलका नेताहरु नै अस्पष्ट भएको कारणले नै संविधान अनुसार नै अधि बढ्न पनि अप्ठयारो अवस्था आएको हो । यो भनेको नेताहरु दुरदृष्टि हुन नसक्नुको कारण हो ।

नेताहरु आ–आफ्नो पक्षमा जनमत आएको देखाउन खोजेका र जसरी पनि बढी सिट जित्ने मात्र होडवाजिमा लागेका कारण अहिले संविधानसभा नै गठन हुन्छ कि हुन्न ? यदि संविधानसभाको बैठक बोलाउने हो भने कस्ले बोलाउने ? सरकार कस्को नेतृत्वमा गठन गर्ने जस्ता विषयमा अन्यौलता सृजना भएको छ । त्यसैगरी संविधानसभाको चुनाव बहिष्कार गरेका र चुनावमा धाधली भयो भनी संविधानसभामा सहभागी नहुने कुरा उठाउँदै आएका राजनीतिक दलहरुलाई कसरी समेतेर लाने भन्ने विषयमा ठूला दलको हैसियतले विशेष गरि कांग्रेस र एमालेले पहलकदमि लिनुपर्ने अवस्था आएको छ । यो अन्यौतालाई निकास दिनको लागि अवको अवस्थामा राजनीतिक सहमति बाहेकको विकल्प नभएका कारण दलहरुबीच संवादको माध्यमबाट निकास दिनका लागि अधि बढ्नुपर्ने अवस्था आएको छ ।

संघीय संरचना एकीकृत नेपाल कम्यूनिष्ट पार्टी (माओवादी)— सङ्घीय नेपा:या मू तहगत संरचना सङ्घ, प्रदेश व स्थानीय तहनाप स्‍वंगू तह दइ । सङ्घीय व प्रदेशयू ब्यवस्थापिका, न्यायपालिका व कार्यपालिका दइ । स्थानीय तहलयू प्रादेशिक कानून कथं विधायिकी, कार्यकारिणी व न्यायीक अधिकार दुगु छगू निर्वाचित परिषद् दइ । नेपा:या एकात्मक राज्ययात पुनर्संरचना यासं जाति, भाषा व क्षेत्रया पहिचान व आर्थिक अन्तर सम्वन्ध, पूर्वाधार विकास, प्राकृतिक साधन श्रोत व प्रशासनिक सुगमताया सामर्थ्यताया लिधँसायू भिंछगू प्रदेश दयेकिगु जुइ : १. लिम्बुवान २. किरात ३. ताम्‍सालिङ ४. नेवा: ५. तमुवान ६. मगरात ७. भेरी-कर्णाली ८. सेती-महाकाली ९. थारुवान १०. मधेश ११ कोचिला । प्रदेशतयगु यथार्थ सीमाङ्गन राज्य पुनर्संरचना आयोगया सिफरिशयू यायेगु जुइ । प्रदेशदुने निश्चित लागायू वाहुल्य दुगु वा ख्वातुक च्वनाच्वंगु कथं दुगु जाति, समुदाय व साँस्कृतिक लागया संरक्षण व समर्द्धन यायेत नीस्वनेगु लागयात संरक्षित लाग्ना धाइ । स्वायत्त लाग्ना व संरक्षित लाग्नाय दुमथ्यागु सम्वन्धित प्रदेशयू ल्युने लानाच्वंगु आर्थिक व सामाजिक अवस्था दुगु लागयात विकास यायेत दयेकी इकाइयात विशेष क्षेत्र धाइ ।

स्वायत्त लागायू प्रादेशिक कानून कथं विधायिकी, कार्यकारिणी व न्यायिक अधिकार दुगु छगू निर्वाचित परिषद् दइ ।

नेपा:या एकात्मक राज्ययात पुनर्संरचना यासं जाति, भाषा व क्षेत्रया पहिचान व आर्थिक अन्तर सम्वन्ध, पूर्वाधार विकास, प्राकृतिक साधन श्रोत व प्रशासनिक सुगमताया सामर्थ्यताया लिधँसायू भिंछगू प्रदेश दयेकिगु जुइ : १. लिम्बुवान २. किरात ३. ताम्‍सालिङ ४. नेवा: ५. तमुवान ६. मगरात ७. भेरी-कर्णाली ८. सेती-महाकाली ९. थारुवान १०. मधेश ११ कोचिला । प्रदेशतयगु यथार्थ सीमाङ्गन राज्य पुनर्संरचना आयोगया सिफरिशयू यायेगु जुइ । प्रदेशदुने निश्चित लागायू वाहुल्य दुगु वा ख्वातुक च्वनाच्वंगु क्वयया कथंया विशेष स्वायत्त लाग्ना व स्वायत्त लाग्ना नीस्वनेगु जुइ : विशेष स्वायत्त लाग्ना १. शेर्पा २. भोटे/लामा — स्वायत्त लाग्ना १. कुमाल २. राजवंशी ३. सुनुवार ४. माझी ५. दनुवार ६. चेपाङ ७. सन्थाल/सत्तार ८. धांगड/उराउ/भांगड ९. थामि १०.

## पहिचान बूगु हे खः ला ?

सानुराजा शाक्य
चुनावयू त्या व बूया राग व ताप बुलुहुं क्वलाना वनेगु कमय दु । तर पहिचानया मुद्दा थगुसीया चुनावयू बांमलाक बुत धका: कांग्रेस व एमालेया छ्थ्व नेता व खस नेपाली भासाया पत्रकारतसें खुब लायू बुयाच्वंगु दु । धात्थें थुगसीया चुनावयू पहिचानया मुद्दा बूगु हे खः ला ? पहिचान धायेवं एकल पहिचान हे जुइगुली दुविधा मदु । पहिचानया मुद्दा विशेष याना: नेपालयू संघीयताया कार्यान्वयनया सवालनाप स्वानाच्वंगु दु व थ्व सवाल विश्वयू संघीयता लागू जूगु फुक्क धैथें देसयू अभ्यासयू व:गु सवाल नं खः । संघीयता कार्यान्वयन यायेगु खःसा थ्व पहिचानया मुद्दायात निन्हु प्यन्ह्या निर्तिं पुललांगु दलतसें लिउने लाके फइ तर जमिन दुने ल्हाका छ्वये फइगु मुद्दा मखु । उकिं चुनावयू जिपिं त्यात थ्व चुनाव पहिचानया मुद्दा बुत धका: लाये बुइगु धइगु क्षणिक जक हे खः । गथे पंचायता इलयू बहुदल बुत धका: पंचतसें हर्षोल्लास या:गु भि्र्दै दुने हे जनतां हे बहुदलीय व्यवस्था हःथें थुगुसीया चुनावयू नं पहिचान पक्षधरत बूगु मदु । खासला पहिचानया मुद्दा धइगु त्याइगु बुइगु मुद्दा हे मखु । पहिचानया सवाल स्पष्ट रुपं चर्चा व:गु यक्व ई हे मदुनि तर नेपा:या संविधान निर्माणया दकलयू क्वा:गु मुद्दा थ्व हे पहिचानया मुद्दां काये फुगु धइगु थ्व मुद्दा बहुदल, लोकतन्त्र गणतन्त्र स्वयां नं याकनं हे नेपा:या जनतायू थ्यने फइगु मुद्दा खः धइगु स्पष्ट जू ।

संविधानसभाया समानुपातिकया लिच्व: नं वयेधुंका: सी दुगु दु कि पुलांगु दलत नेपाली कांग्रेस व एमालें धा:थें पहिचान मुद्दा बूगु अवस्था मखु । समानुपातिकं भोट का:पिं दलतसें आदिवासी जनजाति, मधेसी, दलित मिसा व खस आर्य समुदायया नामयू सीट फ्यायेत बाध्य संविधान हे यानात:गु दु । थ्व समानुपातिकया ब्वथलेगु छगू कथं पहिचानयात स्वीकार यायेगु खः । अले पहिचानया विरोधीतसें नापं थ्व अनुपातयात बाइपास याना: सभासद ल्यये फइगु अवस्था मदु । पहिचान जक मखु संघीयताया हे विरोध यानाच्चापिं राप्रपा नेपाल व जनमोर्चा तकं थ्व सिद्धान्त दुने हे च्वना सभासद ल्ययेमा: । पहिचान विरोधी नेपा:या छ्थ्व मेडियातसें संघीयताया सवालयू हे न्ह्यस: मथनेगु मयागु मखु । कांग्रेस एमाले त्या:गु खँयात न्ह्य:ने तया: नेपालयू पहिचान सहितया संघीयताया जनमत मदुगु असफल कुत: यानाच्वंगु सवालयू उमिसं न्य्कूगु भ्रमयू धात्थें पहिचानया मुद्दायू न्ह्यस: चिं हे दनाव:गु खः ला धका: बिचा: याइपिं नं दु । तर नेपालयू जातीय पहिचानया विपक्षयू जनमत दुगु खःसा दकलयू अप्त्व: थ्व सवालयू विरोधया स:ल्ह्वंगु दल धइगु र ाप्रपा नेपाल व चित्रबहादुर केसीया जनमोर्चा हे खः तर थ्व

## संघीयताया सवालयू पाटीतय्गु अवधारणा छु ?

धिमाल ११. याक्खा १२. दराई १३. थकाली १४.पहरी १५. छत्तेल १६. वराम १७. जिरेल १८. दुरा १९. मेचे २०. लेच्चा २१. ब्यासी २२ ह्याल्मो व मा:कथं मेमेगु नं । अथे हे मा: कथं संरक्षित लाग्ना न नीस्वनेगु जुइ ।
**नेपाली काँग्रेस पार्टी—**
नेपाली काँग्रेसं सङ्घीय तह, प्रादेशिक तह व स्थानीय तहया स्‍वंगू तहया मू संरचना दयेकी । मा:गु थासयू जातीय, भाषि, समुदायगत, ख्वातुक च्वनाच्वंगु वा विशेष प्रकृतिया भौगोलिक लाग्नाया साँस्कृति विशेषता सहितया स्वायत्त लाग्ना, संरक्षित लाग्ना व विशेष लाग्ना नीस्वनेगु जुइ । प्रदेश नीस्वनेत पहिचान व सामर्थ्ययात मू लिधँसा कथं नालेगु जुइ । सङ्घीय संरचनादुनेया प्रदेश नीस्वनेबले विविधतादुगु नेपाली समाजया जातीय, भाषिक, साँस्कृतिक व ऐतिहासिक पहिचानयात पिब्वये फइकथंया लिधँसाया नापनापं प्रदेशयात

समृद्धि व स्वायत्त शासनया निर्तिं मा:गु आर्थिक -भौतिक-प्रशासनिक सामर्थ्ययात नं लिधँसा दयेकी । पहिचान व सामर्थ्यया लिधँसायू प्रदेश नीस्वनेगु जुइ । प्रदेशत नीस्वनेत नेपाली काँग्रेसपाखें न्हयगू प्रदेश प्रस्तावित या:गु दु ।...आदिवासी जनजाति, मधेसी, थारु लिस्सें फुक्क जनतालिसें दुग्यंक सहलहयासें ‘पहिचान चूलाइगु, जातिय द्वन्द मजुइगु’ अर्थात फुक्कसित ज्यूगुकथंया प्रदेश नीस्वनेगु प्रस्ताव संविधानसभायू नेपाली काँग्रेसपाखें न्ह्यव्वइ । प्रदेशया सीमाङ्गन संविधानपाखें याइ तर नांछुइगु धा:सा प्रादेशिक सरकारपाखें जुइ । ...प्रदेशया नांछुबले उज्व:गु नां प्रदेशयू सर्कासितं स्वीकार्य जुइमा: ।

पहिचान व सामर्थ्यया लिधँसायू नीस्वनीगु थुज्व:गु प्रदेशत मुख्य जातिया पहिचान न्ह्य:ने खनेदयाच्चनिगु जुगुलिं फुक्क प्रदेश

चुनावयू राप्रपा नेपालया पक्षयू वंगु मत धात्थें नेपालयू हिन्दू राष्ट्र, जुजु लित हयेगु निर्तिं वा संघीयताया विरोधयू वंगु मखु । पुलांगु दलतयू अलोकप्रिय कृयाकलाप, राजनीति या:गु वाक्क दिक्कया स्थितिं छुं मत जक राप्रपा नेपालयू वंगु खः अर्थात संविधान इलयू हे दयेके मफुगु पुलांगु राजनीतिक दलया सत्तालिप्साया कारण असन्तुष्ट मत जक राप्रपा नेपालया पक्षयू व:गु खः न कि पहिचानया विरोध याना: वंगु खः । हानं धात्थें नेपा:या जनता पहिचान सहितया संघीयताया विरोधी खःसा जनमत राप्रपा नेपाल व जनमोर्चायात वनेमा:गु खः नि तर उकथं दलतयत नं मत वंगु मदु ।

चुनावयू वंगु १२२ दल मध्ये समानुपातिक मत कया: संविधानसभायू थ्यनीगु करीव ३० दल मध्ये १७ वटा दलला पहिचान सहितया संघीयताया पक्षधर दलत खः । असफल जूगु १२२ मध्ये ९२ दल मध्ये अप्त्व: दल पहिचान व संघीयताया विरोध याइगु दलत जूगुलिं नेपाली जनमत पहिचान सहितया संघीयताया विपक्षयू दु धका: प्रमाप्ति याये फइगु अवस्था मदु । नेपाली जनताया जनमत भतिचा अप्त्व: कांग्रेस व एमालेया पक्षयू वंगु धइगु सवाल स्थायी मखु । वंगु प्यदै न्यादै दुने एकीकृत माओवादी ल्ह्वंगु एकल पहिचान सहितया संघीयता मयया जनतां थ्व पक्षधर तय्त भोट मविउगु नं मखु । जनताया दथुइ थ्व मुद्दाया वास्तविक सत्यता स्वयां भ्रम न्यंकेत विपक्षीत न्ह्य:ने ला:गु छ्ता ला दु हे दु मेगु कारण धइगु थ्व दथुइ एकीकृत माओवादी नेतातयू कृयाकलाप, विभाजन, आरोप प्रत्यारोप व तःधंगु दल जुया नं क्रान्तिकारी परिवर्तनयात संस्थागत यायेगु खँयू जूगु कमजोरी, चुरीफुरी घमण्डयात जक अस्वीकार या:गु खः । चुनाव मार्फत थुकथंया प्रवृत्तियात अस्वीकार यायेगु नेपाली जनमतया चरित्र हे खः ।

चुनावयू अप्त्व: सीट हःपिं कांग्रेस व एमालेया पक्षयू स्पष्ट बहुमत मव:गु कारणं सरकार गठन, राष्ट्रपतिया चयन, मन्त्रिपरिषदया विभाजन निसें कया: मनोनित २६ सीटया गुकथं ल्ययेगु आदि यक्व हे सवालयू मतमतान्तर जुया राजनीति अ:पुगु लँपुइ न्ह्याइगु संभावना मदु । छाय्कि थ्व निगू दलया त्यानाव:पिं नेतात उपिं हे खः गुमिगु चरित्र व प्रवृति धइगु सत्तामुखी, अवसरवादी, थ: समकालिन नेतायात अवसर व:गु स्वये मफूपिं, मेपनिगु असफलतायू थ:गु सफलता खनीपिं जूगुलिं थ्व संविधानसभा नं सहज ढंगं न्ह्या: वनीगु अवस्था मदु । थ्व इलयू एकीकृत माओवादी, मधेसी दलत, सङ्घीय समाजवादी, नेपा: पार्टी लगायत पहिचान पक्षधर दलत आ:यात सत्ता सुखसयलयात त्याग याना: दँच्छि तक छपं जुया संसदया विपक्षयू च्वना पहिचान सहितया संघीयताया सवालयात संघर्षया मुद्दा दयेका च्वने फत धा:सा क्षणिक रुपयू लिउने ला:गु जनमत हानं थ:गु पक्षयू हयेत यक्व ई पियाच्वने मालीमखु ।

लागा दइ । गुर्किया स्वापू केन्द्र व प्रदेश निगुलिसं उतिग्यंक दइ ।

**सङ्घीय समाजवादी पार्टी,—**

राज्य पुनर्संरचनाया निर्तिं न्हापाया संविधान सभाया राज्यपुनर्संरचना व राज्य शक्ति बाँडफाँट समितिपाखें सर्वसम्मतिं क्वछिनात:गु १४ गू प्रदेश दुथ्यागु राज्यपुन:संरचनाया पक्षयू दु ।

प्रदेशतयू सीमा क्व:छीगुलि दुगु मगा: मचा:यात उच्चस्तरीय सीमा निर्धारण आयोग दयेका उकियापाखें सुधार यायेगु जुइ ।

**नेपा: राष्ट्रिय पार्टी—**

केन्द्रीय तहया क्वसं न्यागू प्रान्त दइ । प्रान्तया नां महाकाली, कर्णाली, गण्डकी, बागमती, सगरमाथा प्रस्तावित यायेफु ।

प्रान्तया क्वयू भिंन्यागू प्रदेश दइ । थुगु प्रदेश नीस्वनेगुया लिधँसा जातीय ( भाषिक, साँस्कृतिक, क्षेत्रीय आदि ) पहिचान जुइ । रज्यतयू नां ख: नेवा:, तामसालिंग, तमुवान, खाम, मगरात, थारुवान, खम्बुवान, लिम्बुवान, कोचिला, मिथिला, भोजपुरा, अवध, खसान, बर्भांग डोटेल जुइ । *(दलतयगु घोषणा पत्रया आधारयू)*



## पाँगा बहुउद्देशिय सहकारीको छैठौँ साधारण सभा

सहकारी संस्था भनेको एक आपसमा मन मिल्ने साथीहरु मिलेर आफूहरुको आर्थिक उन्नतिको लागि समूहगत रुपमा संचालन गर्ने संस्था हुन् । वि.सं.२०६४ सालमा स्थापना भएको पाँगा बहुउद्देशिय सहकारी संस्था लि. पाँगाले गत मंसिर १५ गते गोदावरीमा पिकनिकको आयोजना गरी छैठौँ साधारण सभा सम्पन्न गरियो ।

उक्त साधारण सभामा अध्यक्ष शंकर डंगोलले वार्षिक प्रतिवेदन प्रस्तुत गर्नु भएको थियो । जुन सर्वसहमतिले पारित गरियो । उक्त प्रतिवेदन अनुसार आ.व. ०६९/०७० मा उक्त सहकारीले रु. ३,२०,६४,६६६/- संकलन गरी रु. २,८२,७५,९३५/- लगानी भएको जनाइएको छ ।

जुन गत वर्षको लगानीभन्दा यस वर्ष रु. ६३,४९,३३१/- बढी लगानी भएको छ । जुन ५७.९० प्रतिशतले बढी हुन आउँछ । उक्त अवसरमा सहकारीका सदस्यहरुको परिवारबाट



पाँगा बहुउद्देशिय सहकारीका नव निर्वाचित संचालक समितिका पदाधिकारीहरु

एस.एल.सी. २०६९ मा विशिष्ट श्रेणी ल्याई पास हुन सफल भएका जुजुभाइ महर्जनका छोरा सुप्रीम महर्जन-शुभकामना एकेडेमी, शंकर डंगोलका नाति सागर डंगोलको छोरी सुलजा डंगोल -क्रिएटिभ एकेडेमी, ईश्वरामको छोरी प्रशंसा महर्जन -उज्ज्वल शिशु निकेतनलाई सम्मान गरिएको थियो ।

त्यस्तै प्रेज श्री म्युजिक च्वाईस अवार्डमा नव प्रतिभा पुरस्कार जित्न सफल संस्थाका सदस्य राजेश महर्जनलाई पनि सम्मान गरिएको थियो ।

उक्त अवसरमा संस्थाको नयाँ नेतृत्व पनि सर्वसहमतिबाट चयन भएको थियो । जुन यस प्रकार छन ।

अध्यक्ष :- नरहरि महर्जन, उपाध्यक्ष :-शान्त बहादुर महर्जन, सचिव :-शरव कुमार महर्जन, कोषाध्यक्ष :-जित गोविन्द महर्जन, सदस्यहरु :- मनराम के.सी., कृष्ण कुमारी कपाली, अष्ट बहादुर महर्जन, विष्णुभक्त महर्जन, विन्दु महर्जन ।

लेखा समिति संयोजक :- दिलबहादुर महर्जन, सदस्यहरुमा रत्न महर्जन, किरण श्रेष्ठ,

ऋण वितरण तथा असुली उपसमिति संयोजक :-जित गोविन्द महर्जन, सुमन राज महर्जन, कविन्द्र महर्जन, अष्ट बहादुर महर्जन, इन्द्रमान महर्जन, विष्णु भक्त महर्जन र हिरा गोविन्द महर्जन चुनिनु भएको थियो ।

शिक्षा उपसमिति संयोजक :- जुजुभाइ महर्जन, दुर्गा बहादुर महर्जन, अमिता डंगोल ।

त्यस्तै सल्लाहकारहरुमा देवलाल महर्जन, बुद्धि बहादुर महर्जन, विनोद बहादुर कुँवर र शंकर डंगोल रहनु भएको छ ।

## यही हो नेपालमा प्रलोगतन्त्र



राम महर्जन, नगाउँ, कीर्तिपुर-१६

छैन यहाँ देशको चिन्ता  
देखिएन यहाँ जनताको चिन्ता  
छ बरु यहाँ भारतलाई चिन्ता  
छ बरु यहाँ चिनलाई चिन्ता ॥  
पशुपतिनाथलाई फोकर पानीको चिन्ता  
स्वयम्भुनाथलाई आँखा धमिलोको चिन्ता  
हिमाललाई हिउँ पस्लेर गाउँ बगाउनु पर्ने चिन्ता  
खोला नदीनालाई पानी सुकेर लोडसेडिङको चिन्ता

नेताहरुलाई छैन देशको चिन्ता

बरु निजी स्वार्थको लागि चिन्ता

आफ्ना कार्यकताको चिन्ता

आफ्नो सातपुस्ताको लागि चिन्ता ॥

राम्रो काम गर्नु पर्छ छैन चिन्ता

विश्व सामु इज्जत जोगाउनु पर्छ छैन चिन्ता

जनता भोकमरीमा मर्नु पर्ला छैन चिन्ता

वेरोजगार युवा वर्ग विदेश भौतारिनु पर्छ छैन चिन्ता

छलकपट र जालझेल गरी

आफू ठूलो मान्छे बन्ने चिन्ता

अन्याय अत्याचार गरेर पनि

आफू भलो त ज्यान भलो ॥

प्रजातन्त्र लोकतन्त्र गणतन्त्र

तीन तन्त्रले सिंगारिएको नेपाल

मात्र नेताहरुलाई छ कमाल

यही हो नेपालमा प्रलोगतन्त्र ॥

An academia imparting higher education for 23 years  
continuously to the students of almost all districts of  
Nepal

**SHAHID SMARAK COLLEGE**

A Center For Quality Knowledge

**Proudly Announces  
New Admission**

**For**

■ **10<sup>th</sup> Batch of BBS (T.U.)**

■ **7<sup>th</sup> Batch of B.A (T.U)**

■ **A New Batch of BSW  
(Bachelor in social Work, T.U.)**

**For further details:**



**Shahid Smarak (SS) College,  
Kirtipur, Kathmandu Nepal**  
Phone: 01-4333937, 01-4330279

## बृहत रक्तदान कार्यक्रमको सूचना

६५ औं विश्व मानव अधिकार दिवसको  
उपलक्ष्यमा नेपाल मानव अधिकार संगठन  
कीर्तिपुर शाखाले यही मंसिर २२ गते सनिवार  
बृहत रक्तदान कार्यक्रमको आयोजना गरिएकोले  
उक्त दिन उपस्थित हुनु भई आफ्नो अमूल्य र  
क्तदान गरेर मानव मात्रको सेवा गरी दिनु हुन  
र यथासक्य सक्दो आर्थिक सहयोग गर्नु हुन  
सबैमा सादर आमन्त्रण गर्दछ ।

स्थान :- नगर मण्डप श्रीकीर्ति विहार  
नयाँ बजार, कीर्तिपुर

समय :-विहान १० बजे

**नेपाल मानव अधिकार संगठन**

**कीर्तिपुर शाखा,**

**फोन नं. ९८०३५३९१६५**

## विश्वकप छनौट २०-२० मा नेपालको प्रदर्शन



## नवीन महर्जन

संयुक्त अरब इमिरेट्स ( युएई) मा सम्पन्न विश्वक छनौट द्वान्ती-द्वान्ती प्रतियोगितामा गत बुधवार नेपालले हङकङलाई ५ विकेटले पराजित गर्दै नेपालको खेलकुद इतिहासमै सबैभन्दा ठूलो उपलब्धीको रूपमा पहिलो पटक आउँदो वर्ष वङ्गलादेशमा आयोजना हुने विश्वकप द्वान्ती-२० प्रतियोगितामा सहभागी हुने अवसर प्राप्त गरेको छ ।

नेपाली क्रिकेट खेलको  
१७ वर्षको अन्तर्राष्ट्रिय  
इतिहासमा यो सबभन्दा ठूलो

उपलब्धी हो । नेपालले टस  
जितेर पहिला हडकडलाई  
ब्याटिङको लागि निम्तो  
दिइएको थियो । हडकडले  
निर्धारीत २० ओभरमा ८  
विकेटको नोक्सानीमा १४३ रन  
बनाइएको थियो ।

जवाफी ब्याटिङ्गमा  
नेपालले कप्तान पारस  
खड्काको उत्कृष्ट ब्याटिङ्ग  
साथै अन्तिम ओभरमा शरद  
भेसवाकरको उत्कृष्ट प्रदर्शनले  
नेपालले यो सफलता हात पार  
को थियो ।

नेपालसँगै आगामी वर्षको  
मार्चमा बङ्गलादेशमा हुने  
विश्वकप द्वान्ती-२०  
प्रतियोगितामा समूह ए बाट  
विजेता भई आयरल्याण्ड,  
समूह बी बाट विजेता भई  
अफगानिस्तान त्ससैगरी युएई,  
हङकङ र नेदरल्याण्ड गरी ६  
टिमको सहभागिता हुने  
समिकरण पूरा भएको छ ।

यो ६ टिमसँगै सन् २०१४ को १६ मार्चदेखि सुरु हुने आईसीसी ट्वान्टी-२० विश्वकपमा १६ राष्ट्रको नाम सार्वजनिक भैसकेको छ । जसमध्ये ८ ठोटा आईसीसी वरीयता परेका श्रीलंका, दक्षिण अफ्रिका, पाकिस्तान, इंग्ल्याण्ड, भारत, अष्ट्रेलिया, वेष्ट इन्डिज र न्यूजिल्याण्डले सिधै सुपर-१० ग्रुपमा प्रवेश पाएका छन् । जुन २१ मार्चमा खेल सुरु हुनेछ । भने यस बाहेक बाँकी यस विश्वकप ट्वान्टी-२० मा छनोट भएका र ४ एसोसियेट देशहरूले ग्रुप स्टेज र क्वालिफाइड र उाउण्डपछि मात्र विश्वकपको फाइनल राउण्डमा खेल्न पाउने अवसर प्राप्त हुन्छ । यी क्वालिफाइड म्याचबाट २ टिम सुपर-१० मा प्रवेश गरि सकेपछि फाइनल राउण्ड शुरु हुने प्रावधान रहेको छ ।

विश्वकप छनौट  
ट्वान्टी-२० प्रतियोगिता  
अन्तर्गत नेपालले डेनमार्कसँग  
५ विकेटले विजयी, केन्यासँग  
६ विकेटको विजयी, पपुवा  
न्यूगिनी सँग ७ विकेटको  
विजयी तथा अन्तिम लिममा  
बर्मुदासँग २१ रनले विजयी  
भई समूह बी मा तेस्रो  
स्थानमा रहन सफल भएको  
थियो ।

नेपाल स्केटल्याण्डसँग ८  
विकेट, नेदरल्याण्डसँग ५  
विकेट र अफगानिस्तानसँग  
लिगमा ९ विकेटले र  
सेमिफाइनलमा गत शुक्रवार  
७ विकेटले पराजित भई  
सेमिफाइनलमा पराजित  
भएको थियो । नेपाल यस  
अघि सन् २००७ मा एसीसी  
ट्वान्टी-२० मा अफगानिस्तान  
सँगै ६ विकेटले पराजित  
भएको थियो । त्यस्तै सन्  
२०११ मा सम्पन्न एसीसी

ट्वान्टी-२० मा पनि  
सेमिफाइनलमा ९ विकेटले पर  
जित भएको थियो । नेपालले  
गत संस्करणमा पनि ३४ रनले  
अफगानिस्तानसँग हार व्यहोर  
ेको थियो ।


त्यस्तै गत मार्चमा सम्पन्न एसिसी २०-ट्वान्टी कपको फाइनलमा पनि नेपाल अफगानिस्तानसँग नै ७ विकेटले पराजित भएको थियो । यसरी क्रिकेट इतिहासमा एक दिवसीय मान्यता प्राप्त अफगानिस्तान विरुद्ध नेपाल लगातार पराजित हुँदै आएको छ । आशा गरौं आगामी वर्ष हुने विश्वकप ट्वान्टीको पहिलो चरणमा नेपालले अफगानिस्तान लगायत बाँकी ८ वटै राष्ट्रसँग राम्रो खेल प्रदर्शन गर्न सकोस ।

आईसीसीले वरीयता प्राप्त टेस्ट खेल्ने देश र अन्य राष्ट्र विच भेदभावपूर्ण व्यवहार गरेर नयाँ संरक्षण अनुसार विश्वकप ट्वान्टी-२० खेलाउने प्रावधान नगरे पनि नेपालले सुपर-१०

ग्रुपसम्म प्रवेश गर्न सकोस्  
भनेर शुभकामना दिन  
चाहन्छै ।

अन्तमा गत मंसिर १५ गते सम्पन्न यस विश्वकप २०-द्वान्तीको नेपाल र युएई विच भएको तेस्रो स्थानको खेलमा नेपाल ५ विकेटले विजयी भएको छ । यो सँगै नेपाल अन्तर्राष्ट्रिय द्वान्ती-२० खेलको १३ औं वरीयताको टोली भएको छ । गत शनिवार सम्पन्न उक्त खेलमा युएईले पहिला ब्याटिङ्ग गर्दै ५ विकेटको नोकसानीमा १३१ रन बनाइएको थियो । जवाफी ब्याटिङ्गमा नेपालले ४ बल अगाडी नै लक्ष्य पार गर्दै विजयी भएको थियो । यस खेलमा म्यान अफ दी म्याच भएका वसन्तले ४ ओभरमा १६ रन खर्चेर ४ विकेट लिएका थिए । त्यस्तै उक्त दिन सम्पन्न फाइनल खेलमा आयरल्याण्डले अफगानिस्तान लाई ६८ रनले पराजित गरी उपाधी रक्षा गरेका छन् ।

## सहमतिविना संविधानसभाको बैठक हुन्छ र ?



चुनावपछि  
दलहरूको  
आ आफ्नै  
दाउ



अहिलेको अवस्थामा राष्ट्रपति नयाँ चयन गर्ने सवालमा कांग्रेस र एमालेबीच ठूलो भिन्नता देखिएको छ । यस सवालमा संविधानसभाको निर्वाचनबाट तेस्रो ठूलो दल बनेको एकीकृत माओवादी र चौथो ठूलो दल बनेको राष्ट्रिय प्रजातन्त्र पार्टीले समेत अब राष्ट्रपति नयाँ चयन गर्नुपर्ने कुरा उठाएपछि कांग्रेसलाई अप्ठ्यारो अवस्था आएको हो । तैपनि कांग्रेस भने मंगलवार सम्म पनि राष्ट्रपति र उपराष्ट्रपतिलाई यथावत राख्ने पक्षमा उभिएको अवस्था छ ।

उत्ता निर्वाचन आयोगकै परिभाषा अनुसार संविधानसभाको निर्वाचन भनेको मतदान प्रक्रिया मात्रै हैन । चुनावी परिणाम सम्मलाई नै निर्वाचन भन्ने गरिन्छ । चुनावको तिन वटा चरण हुनेछ । निर्वाचन आयोगकै परिभाषा अनुसार मतदान अधिको एउटा चरण, मतदान अर्को चरण हो भने मतगणना अर्थात नयाँ निर्वाचित घोषणा गर्नलाई अर्को चरण हो । यो

तीन वटै चरण पूरा भएपछि, मात्रै निर्वाचन सम्पन्न भएको मान्न सकिन्छ । प्रत्यक्षतर्फको मतगणना र परिणाम घोषणा गरिसकेको भएतापनि समानुपातिकको तर्फबाट सिट संख्या निश्चित गरि निर्वाचित उम्मेदवार समेत घोषणा गर्नु पर्ने अवस्थामा एकीकृत माओवादी, संघीय समाजवादी पार्टी, मधेसी जनअधिकार फोरम लगायत चुनावमा सहभागी भएका १५ राजनीतिक दलले चुनावको क्रममा मतदान पछि, धाँधली भएको आरोप लगाउँदै उच्च स्तरीय छानविन समिति गठन नगरे सम्म संविधानसभाको प्रत्यक्षतर्फ विजयी भएका उम्मेदवारले प्रमाण पत्र पनि नलिने र समानुपातिकका लागि आफूहरूले नाम समेत नदिने निर्णय गरेका कारण निर्वाचन आयोग पनि समस्यामा परेको छ ।

निर्वाचन आयोगले  
समानुपातिक तर्फका विजयी  
उम्मेदवारहरूको नाम घोषणा  
नभए सम्म निर्वाचन सम्पन्न

भएको मान्न नसकिने अवस्था छ । निर्वाचनका सम्पूर्ण प्रक्रिया पूरा नभए सम्म संविधानसभाको बैठक समेत गर्न नसकिने अवस्था रहेको छ । उता संविधानसभाको चुनावलाई बहिष्कार गरेको बैद्यको नेतृत्वमा रहेको ३२ दलीय मोर्चाले पनि राजनीतिक सम्मेलनको माग गर्दै आन्दोलनको तयारी गरेको अवस्था छ । यो अवस्थामा संविधानसभाको बैठक समेत बस्न सकिने अवस्था अत्यन्तै कम रहेको छ भन्दा केहि फरक नपर्ला । यसै बीच संविधानसभाको पहिलो बैठक बोलाउने सवालमा पनि अन्यौलता रहेको अवस्था छ । विगतमा राष्ट्रपति चयन भइनुसकेको अवस्थामा प्रधानमन्त्रीले नै संविधानसभको पहिलो बैठक बोलाएको र सोहि अनुसार संविधानमा उल्लेख भएको अवस्था छ भने अहिले राष्ट्रपति भएको अवस्थामा प्रधानमन्त्री खिलराज रेग्मीले बोलाउँदाखेरि राष्ट्रपतिको मर्यादामा आँच आउने संभावनाका रहेको छ । अतः

मुलुकको यो जटिल समस्यालाई समाधान गर्न अब राजनीतिक दलहरूबीच सहमति गरि संविधानसभाको बैठक बस्नुपर्ने अवस्था छ । अब हुने सहमति भनेको संविधानसभाको बैठकका लागि मात्रै नभई सरकार गठन, संविधान निर्माण र राष्ट्रपति, उपराष्ट्रपतिको सवालमा पनि सहमति हुनु आवश्यक छ । यदि यो अवस्थामा राजनीतिक दलहरूबीच सहमति भएन भने विगतमा भन्दा पनि संविधानसभाले काम गर्न सकिने अवस्था रहदैन ।

किनिक विगतमा संविधान सभाको चुनावै बहिष्कार गर्ने दलहरु खासै थिएन भने यसपालि भने ३३ दलीय मोर्चाले बहिष्कार गरेको अवस्था छ । ३३ दलीय मोर्चा भनेको ठूलो शक्ति हो भन्ने कुरा स्वयं कांग्रेस र एमालेका नेताहरुले चुनाव अधिदेखि नै स्वीकार गर्दै आएको अवस्था छ । त्यसैगरी चुनावमा भाग लिएपछि, छान्नविनको माग गर्दै आएको एकीकृत माओवादी सहितको १५ दलको मोर्चा भनेको

पनि सामान्य हैन । सो मोर्चाले आफूहरु परिवर्तनकारी, संघीयता, गणतन्त्र र धर्म निरपेक्षताको पक्षधर भएको दावी गर्दै आएको र कांग्रेस र एमालेलाई यथास्थितिवादी शक्तिको रूपमा चित्रण गर्दै आएको अवस्था छ । १५ दलीय मोर्चाले छानविनको माग गरेको कुरा पनि राजनीतिक सहमति बिना टुंग्याउन नसकिने अवस्था छ । अतः अवको राजनीतिक निकास यदि अन्तरिम संविधान भित्रैबाट मात्र खोजियो भने मुलुकको राजनीति अझ बढी अन्धौल हुदै विभिन्न किसिमका अष्ठयारो आउने र ठूलै राजनीतिक शक्ति सडकमा रहने अवस्था छ ।

यो विषयमा विशेष गरि  
संविधानसभाको दोस्रो चुनावबाट  
ठूलो दल भएकोमा गौरव मान्दै  
आएका राजनीतिक दलहरु  
नेपाली कांग्रेस र एमालेका  
नेताहरुले विचार गर्नुपर्ने अवस्था  
छ । अन्यथा संविधान ल्याउन  
सकिएन भने भोलीका दिनमा  
जनताले पत्याउनेवाला छैन भनी  
बुझ्न जरुरी छ ।

हस्ते जिगु हे खः  
ला ? जि क्वःद्ग्या

—अर्जुन नेपाःमि—

वाथा वाथा जिगु भाग्य  
अले जिगु आजु  
व म्हगसत,

त्राहि त्राहि हारय् मचाःगु  
जिगु कल्पनात,

जितः जिगु हे ल्हातं  
जिगु हे गःपः तिइका  
अस्तित्वया ख्यलय्  
जित क्वथलेत  
ता लात बैरीत,

धात्यें  
जिगु आजुत  
जिगु कल्यनात  
मनिं जूगु खःला ?  
जिगु हे निंतिं  
वाचाय्के मलावं  
जि चतावाःगु दु ।

न्त्यसु पहलं  
 जि हे नं मचायक  
 जिगु ल्हातय् न्यवः  
 घाका थकूगु दु ।

जिगु म्हसिका  
व अधिकारया सर्गतय्  
गिद्धत  
मन्द कयाः वःगु दु ।



## दुबईमा ने. सं. ११३४ नयाँ वर्ष मनाइयो

सन् २००२ मा स्थापना भएको दुबईमा रहेको ईमेरेट्स नेवा: पुचःले लामो समयको मौनता पछि नेपालको मौलिक सम्बत, राष्ट्रिय सम्बत ११३४ को उपलक्ष्यमा गत नोवेम्बर ८ तारिख २०१३ का दिन दुबईको जविल पार्कमा नयाँ वर्ष शुभकामना आदानप्रदान गर्दै नेवा: लप्ते भव्यको आयोजना गरी मनाएको छ ।

शुभकामना आदानप्रदान गर्ने र सो क्षेत्रमा रहेका नेपाली विचमा भातृत्व विकास गर्ने उद्देश्यले आयोजित यो पहिलो कार्यक्रमको संयोजन तथा व्यवस्थापन ईमेरेट्स नेवा: पुचःका वर्तमान अध्यक्ष प्रमोद श्रेष्ठले गर्नु भएको थियो । यसै क्रममा नेवा: पुचःको २००७ विधान अनुसार सर्वसम्मतिबाट गत वर्षदेखि कार्यरत कार्यवाहक अध्यक्षलाई नै नयाँ कार्यकारी समितिको अध्यक्षमा छनोट गरिएको थियो भने आयोजक ईमेरेट्स नेवा: पुचःका थकाली नेवा: सल्लाहकार डा. इन्जिनियर सुर



न्द्र प्रसाद श्रेष्ठले पानसमा दियो बाली समुद्घाटन गर्नु हुँदै नेपाल संवत नेवारहरूको मात्र नभई सम्पूर्ण नेपालीको मौलिक तथा राष्ट्रिय पर्व भएको स्मरण गरि उदै एकतावद्ध भएर शुभकामना आदानप्रदान गर्नु पर्ने धारणा प्रकट गर्नु भएको थियो । यसै क्रममा २००२ देखि पुचःमा योगदान गर्नु हुने उपस्थित सम्पूर्ण सदस्यहरूलाई सम्मान गरिएको थियो । २०११ का पूर्व अध्यक्ष आर.सी. डंगोलले यो संस्थाको इतिहासको बारेमा

प्रकाश पार्नु भएको थियो । विभिन्न जातिय संस्थाहरूको प्रतिनिधित्व रहेको यस कार्यक्रममा नेपाल आदिवासी जनजाती महासंघ यू.ए.ई.का अध्यक्ष डेर राज गुरुङले शुभकामना मन्तव्य दिनु भएको थियो । नेवा: लप्ते भवःभय मुख्य आकर्षण रहेको यस कार्यक्रममा सो क्षेत्रमा रहेका १०० जना भन्दा बढी नेपालीहरूको उपस्थिति थियो । छैंसगं, त्यांगु कोखाको नेवा: संस्कृतिका

साथमा आलुछुवां, पाउँचा, सिसाबुसा परिकार देखा सवै खुशी देखिएको थियो । नेवा: परिकार तयार गर्नु हुने श्रीमती निरु श्रेष्ठ र श्रीमती विणा मानन्धर हुनु भएको बुझिएको छ । नेवा: पहिरनमा आउनु हुने बहिनीहरू उन्नति बज्राचार्य र राशी बज्राचार्य आकर्षणको केन्द्र रहेको पनि उल्लेखनिय थियो । श्रीमान श्रीमती खेलले पनि उच्चतम मनोरञ्जन प्रदान गरिएको थियो । कार्यक्रमको संचालन सुरथ प्रधानले गर्नु भएको थियो । सर्वसम्मतिमा नेवा: पुचः, यू.ए.ई.को नयाँ कार्य समिति गठन भएको छ । अध्यक्ष: प्रमोद श्रेष्ठ, उपाध्यक्ष : प्रथम बज्राचार्य, महासचिव: सुरथ प्रधान, सचिव : देव डंगोल, सल्लाहकार : आर.सी. डंगोल, प्रज्वल श्रेष्ठ, भुवन नकमी, सञ्जय कुमार महर्जन, डा. ई. सुरेन्द्र प्रसाद श्रेष्ठ, साँस्कृतिक समिति संयोजक : लक्ष्मण श्रेष्ठ, संचार तथा सूचना समिति संयोजक: डां ई. सुरेन्द्र प्रसाद श्रेष्ठ रहनु भएको छ ।

## बाघभैरव बोर्डिङ स्कूलमा खेलकुद सप्ताह सुरु

विद्यालय भनेको केवल किताबी ज्ञान मात्र हासिल गर्ने थलो होइन । विद्यालयबाट नै विद्यार्थीहरूले विभिन्न किसिमका शिक्षा हासिल गर्ने गर्छन् । मानिसको बौद्धिक तथा शारीरिक स्वस्थताको लागि शारीरिक व्यायाम तथा खेलकुदको पनि आवश्यक पर्दछ । त्यसैले आजकल हरेक विद्यालयले खेलकुद तथा संगीत शिक्षाको पनि व्यवस्था गरिएको हुन्छ । खेलकुदले विद्यार्थीको शारीरिक तथा बौद्धिक विकासमा ठूलो योगदान गरेको हुन्छ । खेलकुदमा भाग लिनेले हारजितलाई सहज रूपमा पचाउन सकिन्छ भने आफूलाई खेलमा कसरी जित्ने भनेर मेहेनत गरी शीपको विकास गर्छ । त्यसैले हरेक विद्यालयले अतिरिक्त समय निकालेर खेलकुदको आयोजना गरिन्छ ।

यसै सन्दर्भमा कीर्तिपुरको नयाँबजारमा अवस्थित बाघभैरव बोर्डिङ हाई स्कूलमा गत मंसिर १८ गतेदेखि खेलकुद सप्ताह सुरु भएको छ । मंसिर २१ गतेसम्म चल्ने उक्त खेलकुद सप्ताह विद्यालयका प्रिन्सिपल टि.एन. निरौलाले ब्याडमिन्टन खेलकुदको उद्घाटन गर्नु भएको थियो । ४ दिनसम्म चल्ने खेल सप्ताहमा विद्यार्थीहरूलाई अन्तर हाउसको आधारमा ब्याडमिन्टन, बास्केटबल, फुटबल, चेस क्यारमबोर्ड लगायत अन्य थुप्रै खेलहरूमा प्रतिस्पर्धा गराइने जनाइएको छ ।

त्यसैगरी खेलेहरूलाई बढी रोचक र प्रतिस्पर्धी बनाउन विद्यालयका खेल प्रशिक्षक दिलन महर्जन र अन्य विद्यालयमा कार्यरत शिक्षक शिक्षिकाहरूको पनि उल्लेखनीय योगदान रह्यो । साथै विद्यालय व्यवस्थापन समितिका अध्यक्ष राममान सिंहले विद्यार्थीको सर्वाङ्गिन पक्षको विकासका लागि अतिरिक्त क्रियाकलापको आवश्यक रहेको कुरालाई प्रष्ट पार्दै त्यसमा आफ्नो पनि अमूल्य योगदान रहने प्रतिवद्धता जाहेर गर्नु भयो ।

## नयाँ भर्ना खुल्यो

यही शैक्षिक सत्र २०७०/२०७१  
देखि जनसेवा उच्च मा.वि.मा  
स्थापना भएको जनाधार  
सामुदायिक क्याम्पसमा ४ वर्षे  
BBS प्रथम वर्षमा भर्ना खुल्यो



जनाधार सामुदायिक क्याम्पस  
जनसेवा उच्च मा.वि.

पाँगा, कीर्तिपुर -१२ फोन-४३३०८८०

## Admission Open

in

**4 Years BBS**  
**3 Years B.Ed.**

Teaching by Experienced and Qualified Teachers  
Along With wide range of Scholarships

For Further Information



**Mangal Multiple Campus**

Kirtipur-3, Kathmandu

4330544, 4335560, 9841356599

# ‘आदिवासी जनजातिको मुद्दा यथावत छ’ अध्यक्ष कुमाल

काठमाडौं १७ मंसिर । आदिवासी जनजातिका मुद्दा यथावत रहेको र आदिवासी जनजातिहरु आफ्नो मुद्दाबाट कतिपनि विचलित नभएको नेपाल आदिवासी जनजाति महासंघका अध्यक्ष नगेन्द्र कुमालले बताउनुभएको छ ।

संविधानसभाको निर्वाचनपछि संघीयता र पहिचानवादीको हार भएको हल्ला आईरहेका बेला अध्यक्ष कुमालले आदिवासीको मागलाई वेवास्ता गरे आन्दोलनको विकल्प नरहेको स्पष्ट पार्नुभयो ।

‘दवावका लागि सभ्य कार्यक्रम सकिएकोले आन्दोलनको विकल्प छैन’ उहाँले भन्नुभभयो, पहिचान सहितको संघीयताको बहस र मुद्दा हारेको छैन ।’

संविधानसभाको दोस्रो निर्वाचन पछि आफ्नो धारणा सार्वजनिक गर्न आयोजित पत्रकार सम्मेलनमा अध्यक्ष कुमालले जनजातिको माग जातीय राज्य नभई पहिचानको वकालत गर्दै आएको स्पष्ट पार्नुभयो । ‘हामीले जातीय राज्य मागेका हैनौं ।’ अध्यक्ष कुमालले थप्नुभयो ।

पत्रकार सम्मेलन मार्फत प्रेस विज्ञप्ती जारी गरेको महासंघले संविधासभाको समानुपाति सिटसंख्यामा आदिवासी जनजातिको जनसंख्याको आधारमा ३७ प्रतिशत प्रतिनिधित्व सुनिश्चित हुनुपर्ने माग राखेको छ ।

महिलाको कोटामा आदिवासी जनजाति महिलाको ५० प्रतिशत प्रतिनिधित्व सुनिश्चित गरिनुपर्ने, नेपाल सरकार र आदिवासी जनजाति महासंघबीच भएको विभिन्न चरणमा भएका सहमति र सम्झौता अनुसार दुवै निर्वाचन प्रणालीबाट प्रतिनिधित्व हुन नसकेका आदिवासी जनजातिहरुलाई मन्त्रिपरिषदबाट मनोनित गरिने सिटबाट प्रतिनिधित्व सुनिश्चित गराउनुपर्ने लगायतका मागहरु महासंघले राखेको छ । आदिवासी जनजातिका मागहरु तत्काल सम्बोधन नभए महासंघ आन्दोलनमा उत्रन बाध्य हुने विज्ञप्तीमा उल्लेख छ ।

पाठक प्रतिक्रिया

प्रचण्डलाई खुल्लापत्र र सुभाष

देशको वर्तमान अवस्था नाजुक छ, त्यसलाई कसरी सुधार्ने भन्ने कुरा प्रमुख हो । मुख्यगरी तपाईं लगायत तपाईंको पार्टी जिम्मेदार रहेको सत्य-तथ्य जनता सामु ताजै छ । यस पटकको संविधानसभा निर्वाचन क्षेत्र नं १० बाट तपाईंले पराजय भोग्नु पर्‍यो । यसमा हामीलाई पनि दुःख लागेको छ । कुनै पनि खेलकुडमा जित-हार अवश्य हुन्छ । त्यस्तै चुनावमा पनि जित-हार हुन्छ यसलाई सामान्य रुपमा लिनुपर्छ ।

चुनावमा विजयी हुनेको जिम्मेवार बढ्छ, पराजयी हुनेले विगतको आफ्नो कमी कमजोरी तथा गल्ती सच्याउँदै जनताले चाहेको संविधान निर्माण तथा देश विकास गर्नेतिर सहयोग गरी जनताको मन खुशी बनाउनु प्रमुख कुरा हो । २१ औं शताब्दीका जनता सक्षम छन् । कुन उचित कुन अनुचित छुटाउन सक्ने क्षमतावान छन् ।

अबका जनता आफ्नो व्यक्तिगत स्वार्थपूर्ति भन्दा संविधान निर्माण तथा शान्ति र विकास चाहन्छन् । कमरेड, तपाईंले विगत ६ वर्षको इतिहास कहिल्यै फर्केर हेर्नु भएको छ ? त्यसवेला के के भन्नु भएको थियो हामीलाई ? ६ वर्ष अगाडी तपाईंले भन्नु भएका कुरा कीर्तिपुर क्षेत्र नं.१० का जनताको दिमागको डायरीमा ताजै छन् । तपाईंलाई कसरी मतदान गरी विजयी गराउने भन्ने कुरा यहाँका जनताहरु दोधारमा थिए । पराजयी भएको रिसमा पार्टीको अध्यक्ष तथा चर्चित नेपाले मिडियामा मनलाग्दो बोल्नु उचित छैन । कृपया धाँधली भएको भनी मत पुनरावलोकनको माग गर्नु भन्दा पहिले तपसिलका प्रश्नहरु नियाल्ने कोसिस गर्नुहोस् –

१.कीर्तिपुरवासी र त्रिभुवन विश्वविद्यालयवीच वर्षौदेखि द्वन्द चलिरहेको छ त्यसको समाधान किन गर्नु भएन ?

२. विगत संविधानसभामा विजयी हुँदा देश र जनताले के पाए र यहाँका जनताको दुःखसुखसँग कहिल्यै पनि साक्षात्कार भएनन् किन ?

३. कीर्तिपुरको डाँडामा वर्षौदेखि खानेपानीको समस्या थियो त्यसको कुनै समाधान गर्ने पहल गरेन किन ?

४.देशलाई जातको राज्य जनतालाई मन पर्दैन भन्ने तथ्य बुझ्ने कोशिस गर्नुभयो ?

५. तपाईंको पार्टीको चुनाव प्रचारको रकम तपाईंको कार्यकर्ताले दुरुपयोग गरेको छ यहाँ त्यसको खोजीनीति गर्नु भएको छ ?

६. चुनाव प्रचारका लागि भनेर दिइएको पैसाले तपाईंको कार्यकर्ताले नयाँ मोटरसाइकल किनेर मोज गरेका छन् के यो उचित कार्य हो ?

७. नेपाली जनता धर्म निरपेक्ष राज्य चाहेको थिएन नेपालमा कति प्रतिशत हिन्दु धर्मावलम्बी जनता छन् ? कहिल्यै बुझ्न कोसिस गर्नु भयो ?

८. टोल-टोलमा बाजा गाजा बाँडेर देशको संविधान र विकास सम्भव छैन यो कुरा कहिल्यै सोच्नु भएको थियो ? भित्रै आत्मादेखि आफ्ना विगतका गल्ती सोच्ने प्रयास गर्‍यो र गल्ती सच्याउँदै जनता साम क्षेमा माग्दै हाल विजयी भएका पार्टीबाट संविधान निर्माण र देश विकास गराउने दवाव दिउँ र पुनः आफ्नो पार्टी ठूलो बनाउनेतिर टेवा पुर्‍याऔं ।

राजेन्द्र अमात्य

कीर्तिपुर

नोट: यो कुनै पार्टीगत विचार होइन, आफूले सुनेका र देखेका सानो व्यक्तिगत विचार मात्र हो । यसमा कुनै पनि रिस छैन ।

नयाँ नेपाल

नयाँ नेपाल आयो भन्छन् केके केके ल्यायो भन्दछन्

हाम्रो घरमा नयाँ नेपाल आईदिन्छ त आमा ?

हाम्रो चुहिने छानो छाईदिन्छ त आमा ?

यो अर्जुन पराजुलीको शब्दरचनामा जनगायक रामकृष्ण दुवालले संगितबद्ध गर्नु भएको व्यंगात्मक बालगीत हो । सामान्यतया नयाँ नेपाल भनेर प्रचारप्रसार धेरै भयो । नयाँ नेपालमा के के हुने हो ? नयाँ नेपालमा के के नहुने हो कुनै नियम छैन । नयाँ नेपालमा जताततै बाटो बन्ने हो कि, साहुमहाजनले मात्र मोटर चढ्न पाउने हो कि ? नयाँ नेपालले गरीबलाई खोज्दै आउछ कि या नाँगालाई चोलो जामा ल्याइदिने हो कि भनी भोका नाँगा बच्चाहरु सोध्ने गर्दछन् ।

नयाँ नेपालमा संविधान सभाको चुनाव कतिचोटि गर्नु पर्ने हो ? नयाँ नेपालमा कस्तो लोकतन्त्र गणतन्त्र हुने हो ? निर्वाचनमा आफु जिते मात्र नयाँ नेपाल, आफू हारे पुरानो नेपाल हुने हो कि ! जनताको मत अभिमतलाई कति मान्ने कति नमान्ने ? जनताको मत भनेर कसरी छुट्याउने हो नयाँ नेपालमा ।

यौन शक्तिबद्धक

यौन दुर्बलता—अब हुँदैन

शिध्द स्खलन—अब हुँदैन

शारीरिक कमजोरी—अब हुँदैन

मानसिक तनाव—अब हुँदैन

लिडको विकास तथा यौन सन्तुष्टिका लागि फुड सप्लिमेन्ट VIGRXPLUS

फिटनेस प्वाइन्ट ट्रेडिङ्ग

नेपाल टेलिकम बाहिरीगाउँ, कीर्तिपुर-१७

फोन नं. ०१-४३३६७०१, ९८४१९८१९७६

यो विज्ञापन होइन, सत्य तथ्यमा आधारित छ ।

# सदन र सडकमा मोर्चावन्दी गर्दै संघर्ष र आन्दोलन गर्ने ससपा ३ दिने स्थाई कमिटिको निर्णय

सङ्घीय समाजवादी पार्टीको मंसिर १० गतेदेखि शुरु भएको ३ दिने स्थाई कमिटिको बैठक मंसिर १३ गते विभिन्न महत्वपूर्ण निर्णयसहित सम्पन्न भयो ।

१. सदनमा संघर्ष: समानुपातिक निर्वाचनमा सङ्घीय समाजवादी पार्टीलाई प्राप्त १ लाख भन्दा बढी मतलाई सम्मान गर्दै संविधानसभामा प्रतिनिधित्व गर्ने र पहिचान, सङ्घीयता, धर्मनिरपेक्ष, गणतन्त्र, समानुपातिक प्रतिनिधित्व पक्षधर दलहरूसँग मोर्चावन्दी गरेर सहमतिको आधारमा संविधान जारी गर्न पहल गर्ने ।

२.सडकमा संघर्ष : पहिचान, सङ्घीयता, धर्मनिरपेक्ष, गणतन्त्रलाई दोश्रो संविधानसभाबाट जारी हुने नेपालको संविधानमा सुनिश्चित गर्न पहिचान, सङ्घीयता, धर्मनिरपेक्ष, गणतन्त्रका पक्षधरसँग मोर्चा गठन गरेर केन्द्रदेखि गाउँ तहसम्म संघर्ष तथा आन्दोलन गर्ने साथै पार्टी संगठनलाई विस्तार गर्ने ।

३.धन्यवाद ज्ञापन : प्रत्यक्ष निर्वाचनमा नेपाली जनताले सङ्घीय समाजवादी पार्टीको विजय सुनिश्चितका लागि दिएको मत राखेको मतपेटिकासँग दलको प्रतिनिधीलाई बस्न नदिएर प्रहरी सेनाको ब्यारेकमा १६ घण्टासम्म राखेर नेपाली जनताले दिएको मतमा धेरै हेराफेरी भएको कारण नतिजा सकारात्मक नआएको कारणहरु आम जनतालाई स्पष्ट पार्दै

संविधानसभाको दोश्रो निर्वाचनमा सङ्घीय समाजवादी पार्टीलाई दिनु भएको साथ र सहयोगको लागि उम्मेदवार र पार्टीले आम मतदातालाई हार्दिक धन्यवाद ज्ञापन गर्ने कार्यक्रम आयोजना गर्ने ।

४. कार्यदल गठन : २०७० मंसिर ४ गते सम्पन्न दोश्रो संविधानसभा निर्वाचनमा भएको धाँधली सम्बन्धी तथ्य संकलन गर्न पार्टी उपाध्यक्ष रकम चेमजोङको संयोजकत्वमा गोपाल ठाकुर, मङ्गलसिद्धि मानन्धर, राधा तिमिल्सिना र सुरेन्द्र थापा मगर सहित ५ सदस्यीय कार्यदल गठन गर्ने निर्णय गरियो ।

५. केन्द्रीय कमिटि बैठक : सङ्घीय समाजवादी पार्टीको केन्द्रीय कमिटि बैठक यही मंसिर २७ र २८ काठमाडौंमा बोलाउने निर्णय गरियो ।

६. मृत आत्माको शान्ति, घाईतेको स्वास्थ्य लाभ र गाडीको क्षतीपूर्ति : निर्वाचनका क्रममा दिवंगत हुनु भएका सङ्घीय समाजवादी पार्टीका कार्यकर्ताको आत्माको चीर शान्तिको कामना र शोकाकुल परिवारमा समवेदना, घाईतेहरुको शीघ्र स्वास्थ्य लाभको कामना र गाडी साथै धनको क्षतीपूर्तिको माग गर्ने निर्णय गरियो । भोजपुरमा एमालेका कार्यकर्ताद्वारा पार्टीका उम्मेदवार माथीको आक्रमणको घोर निन्दा भत्सर्ना गर्दै दोषी माथी कारवाहीको माग गर्ने निर्णय गरियो ।



# कीर्तिपुरवासीको विष्णुदेवी हेल्थ सेन्टरको ध्यान जाओस

कीर्तिपुरेहरु अरुलाई जग्गा दान दिन खप्पिस छन् । ५५ वर्ष पहिले त्रिभुवन विश्वविद्यालय स्थापना गर्न सरकारले जग्गा अधिग्रहण गर्दा जग्गा दिने र नदिने भनेर दुई समूहमा विभाजित भए ।

जग्गा दिए वापत कीर्तिपुर वासीलाई नोकरी दिने, जग्गाको बदला जग्गा दिने भनेर अनेकौं प्रलोभन दियो । आखिरमा हात लाग्यो सुन्ने ।

समय वित्दै गयो । पटक पटक गरी कीर्तिपुरवासीको ६,५०० रोपनी जग्गा त्रिभुवन विश्वविद्यालयले लियो । त्रि.वि.ले आफूले उपभोग गर्न नसकेर उक्त जग्गा विभिन्न संघ संस्थालाई दान दियो ।

लीजमा दिएर व्यापार गर्‍यो । जब कि जग्गावालाहरुले अफसम्म मुआब्जा पनि लिन सकेको छैन ।

यो क्रम बहुदल आइसकेपछि पनि निरन्तर रह्यो । २०५२ सालमा लायकू गा.वि.स.का अध्यक्षले फेक्ट नेपाललाई आधुनिक सुविधासम्पन्न अस्पताल निर्माण गर्न भनी ५२ र १०पनी जग्गा निशुक्ल प्रदान गरियो । अस्पताल बनेपछि कीर्तिपुरवासीलाई विभिन्न सुविधा र रोजगारी दिने प्रलोभन दिइएको थियो ।

त्यहाँ पनि त्यस्तै भयो । गाउँ तेरो नाम मेरो भनेभै भयो । त्यस्तै २०५३ सालमा कीर्तिपुर नगरपालिका बन्यो । तत्कालिन की.न.पा. वडा नं १ का वडा अध्यक्ष स्व. रुद्रबहादुर प्रधानले विष्णुदेवी हेल्थ सेन्टर स्थापना गर्न एउटा पोखरी र केही सार्वजनिक जग्गा समेत दान गर्नु भयो । जुन सार्वजनिक जग्गामा कीर्तिपुरका २, ३ वटा टोलवासी गरी करिव तीनसय परिवारको कूल

देवताको मन्दिर पनि रहेको थियो । अहिले उक्त जग्गामा विष्णुदेवी हेल्थ सेन्टरले पर्खाल लगाई बन्द गरी दिएको छ ।

उक्त कुलदेवता रहेको ठाउँलाई लावारिस रुपमा छाडि दिएको छ । जसले गर्दा मन्दिर जानै नहुने गरी भारपात उमेरको छ । जसले गर्दा पुजा गर्न जानेलाई साह्रै असुविधा भएको छ ।

विष्णुदेवी हेल्थ सेन्टरले स्थानीयहरुको असुविधालाई ध्यानमा राखी उक्त मन्दिरस्थलमा तुरुन्तै सर सफाई गरी उक्त ठाउँलाई मन्दिर मय बनाउन आवश्यक छ ।

एतिहासिक एवं सांस्कृतिक रुपमा महत्वपूर्ण साथै इतिहासदेखि नै राजनीतिक परिवर्तका लागि महत्वपूर्ण भूमिका निर्वाह गर्दै आएका कीर्तिपुरेहरुको जग्गा प्राप्त



गर्न सजिलो तर सो जग्गा संरक्षण गर्न आवश्यक पहल चाहिँ नगर्ने गर्नाले स्थानियहरुको मन दुखेको स्थानीयवासी बताउँछन् ।

जग्गा प्राप्त गर्नुभन्दा पहिले त्यो ठाउँमा स्थानीयहरु देवताको दर्शन गर्ने र त्यही चौरमा भोज गरी र

माइलो गर्ने प्रचलन थियो । अब पनि विष्णुदेवी हेल्थ सेन्टरले सर सफाई गरी देवताको दर्शन सुविधा प्रदान नगरे, पर्खाल भत्काएर स्थानीयवासीले विष्णुदेवी हेल्थ सेन्टर को भवनले ओगटेको जग्गा बाहेक सबै कब्जा गर्ने जनाइएको छ ।

## निर्वाचन आयोगको हचुवा काम,

# मतगणना सकियो भनेको तीन दिनपछि ६ हजार भोट थपिए

सालोक्य/माइसंसार

निर्वाचन आयोगले गएको विहीवार समानुपातिकतर्फको मतगणना सम्पन्न भएको बताएको थियो । आयोगका प्रवक्ता वीरबहादुर राईले फोनमा ९४ लाख ५७ हजार ८ सय ४४ कूल सदर मतलाई अन्तिम माने हुने बताएका थिए । 'एक दुई सय तलमाथि हुन सक्ला तर ठूलो अन्तर हुन्न' उनले भनेका थिए । त्यसैलाई आधार मानेर सबै मिडियाले समानुपातिकमा यो पार्टीको यति सिट आउने जानकारी दिएका थिए । शुक्रवार दिनभर त्यो मतमा कुनै हेरफेर भएन ।

शुक्रवार रातिदेखि अचानक निर्वाचन आयोगको साइटमा ब्यान्डविथ सकिएको सूचना देखियो । शनिवार दिनभर साइट चलेन । आइतवार साँझ निर्वाचन आयोगको प्रेस विज्ञप्तिमा त्यो दिन सार्वजनिक भएको भन्दा ६ हजार १८ मत बढी अर्थात् ९४ लाख ६३ हजार ८ सय ६२ मतको तथ्याङ्क आधिकारिक भएको बताइयो । मत पनि फेरि यसरी बढ्यो कि राप्रपा नेपालको मात्रै एक सिट थपियो । अनि सबभन्दा पुछारमा रहेर एक सिट पाउने निश्चित भएको परशुराम तामाङ नेतृत्वको संघीय गणतान्त्रिक समाजवादी पार्टीको सिट खोसियो । आखिर किन यस्तो हचुवा काम गर्‍यो निर्वाचन आयोगले ?

यो कस्तो हिसाब हो ? मतगणना राम्रोसँग सबै नसकिकन किन सकियो भन्न हतार भएको निर्वाचन आयोगलाई । सकिएको हो भने तीन दिनसम्म के हेरेर बसेको ? मत गन्ने जस्तो कामको तथ्याङ्क पनि हचुवामै हान्दिने ? अन्तिम तथ्याङ्क आएपछि बल्ल यति हो भनेर सार्वजनिक गरे भइहाल्यो त किन तीन दिन अधि सकियो भन्दै सबलाई भन्दै हिंडेको आयोगका अधिकारीहरुले ? कि भोट गन्न लास्ट्रे हिला गरे भनेर गाली गर्छन् भन्ने डर लागेर ? यो देशमा २०६४ सालमा पनि संविधान सभा निर्वाचन भएको थियो त । त्यतिबेला त यसरी मतगणना सकियो भनेपछि मत थपिएको थाहा थिएन त । यसपालि मात्रै यस्तो किन ?

फेरि ९४ लाख ६३ हजार ८ सय ६२ त सदर मतमात्रै भयो । बदर मत चाहिँ कति त ? खोई त्यो तथ्याङ्क ? जबकि नियमावली अनुसार मतगणना गर्दा बदर मत पहिला गन्नु पर्ने प्रावधान छ । बदर मतको हिसाब पहिले नै गरिएको हुन्छ । प्रत्यक्षतर्फको समेत अहिलेसम्म सदर मत र बदर मतको तथ्याङ्क सार्वजनिक गरिएको छैन । निलकण्ठ उप्रेतिले मतदान सकिएपछि ७० प्रतिशत मत खसेको बताए पनि त्योभन्दा १० प्रतिशत बढी मत गनिएको देखिँदा पनि यसबारे किन निर्वाचन आयोग चुप ?

यस्तै हो भने मंगलवार दलहरुलाई आधिकारिक पत्र दिने बेलामा योभन्दा बढी वा घटी मत संख्या भएको पत्र दिन पनि के बेर ? हचुवा तालमै हो भने त गर्न पनि बेर छैन ।

निर्वाचन आयोगले आइतवार जारी गरेको अन्तिम मत परिणामलाई संविधान सभा निर्वाचन अध्यादेश २०७० को विभाजक सूत्र अनुसार सिट बाँड्दा निम्न दललाई निम्न सिट पर्ने देखिन्छ ।

समानुपातिकमा कुन दलले कति सिट पायो ?

१.नेपाली कांग्रेस-९१, २.नेकपा एमाले-८४, ३.नेकपा माओवादी-५४, ४.राप्रपा नेपाल-२४, ५.मधेशी जनअधिकार फोरम, नेपाल (लोकतान्त्रिक)-१०, ६.राष्ट्रिय प्रजातन्त्र पार्टी-१०, ७.तराई-मधेश लोकतान्त्रिक पार्टी-७, ८.मधेशी जनअधिकार फोरम, नेपाल-८, ९.सद्भावना पार्टी-५, १०.सङ्घीय समाजवादी पार्टी नेपाल-५, ११.नेकपा माले-५, १२. नेपाल मजदुर किसान पार्टी-३, १२.राष्ट्रिय जनमोर्चा-३, १४.नेकपा संयुक्त-३, १५.तराई मधेश सद्भावना पार्टी नेपाल-२, १६.

राष्ट्रिय मधेश समाजवादी पार्टी-३, १७.थरुहट तराई पार्टी नेपाल-२, १८.राष्ट्रिय जनमुक्ति पार्टी-२, १९.नेपाल परिवार दल-२, २०.दलित जनजाति पार्टी-२, २१.अखण्ड नेपाल पार्टी-१, २२.जनजागरण पार्टी नेपाल-१, २३.नेपा:राष्ट्रिय पार्टी-१, २४.नेपाली जनता दल-१, २५.समाजवादी जनता पार्टी-१, २६.खम्बुवान राष्ट्रिय मोर्चा, नेपाल-१, २७.संघीय लोकतान्त्रिक र राष्ट्रिय मञ्च (थरुहट)-१, २८.संघीय सद्भावना पार्टी-१, २९.मधेशी जनअधिकार फोरम (गणतान्त्रिक)-१, ३०.मधेश समता पार्टी नेपाल-१,

निर्वाचन आयोगले गत विहिवार बताएको समानुपातिक तर्फको कूल सदर मत ९४ लाख ५७ हजार ८ सय ४४ छ । समानुपातिक निर्वाचन प्रणाली १८,६८० मत पाउनेले संविधान सभामा एक सिट पाउने भएको थियो । जसमा ३१औं नम्बरमा संघीय गणतान्त्रिक समाजवादी पार्टी १८६८० ले पनि एक सिट पाउने भएको थियो । तर आइतवारसम्म आइपुग्दा ६ हजार मत बढ्दा राप्रपा नेपालले एक सिट बढी पायो भने परशुराम तामाङको नेतृत्वमा रहेको संघीय गणतान्त्रिक समाजवादी पार्टीको सिट गुम्यो भने राप्रपा नेपालले एक सिट बढी पाएको छ ।

## राहदानी हराएको सूचना

मिति २०७० कार्तिक १ गते हेटौँडाबाट काठमाण्डौँ आउँदा मेरो राहदानी नं. ४०२४३६९ हराएको हुँदा पाउनु हुने महानुभावले नजिकैको प्रहरी चौकी वा निम्न ठेगानामा खबर गरिदिनु हुन अनुरोध गर्दछु ।

नाम:- नृपेश क्षेष्ठ, मकवानपुर हेटौँडा -५

फोन नं. ९८४३५२११३५

## नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा त्यउ त्मल मा स्थान हासिल गर्न सफल युनिक टेलर्सको अब नयाा शो रूम खुलेको जानकारी गराउन युनिक टेलर्स चाहन्छौ ।



गाराउन युनिक टेलर्स

नयाँबजार, फोन ४३३१०७८





**dTC**  
your voice, our passion



**THE ONLY SINGAPORE BRAND IN NEPAL**

**NICK GT10A**  
Android 4.2 Jellybean  
Dual Sim (GSM + GSM)  
5.3" Capacitive Touch Screen  
1.2 GHz Quad Core Processor  
8 MP Camera  
1.3 MP Front Camera  
4 GB ROM, 1 GB RAM  
2500 mAh Battery  
Gravity Sensor, Proximity Sensor, Light Sensor  
Bluetooth/GPRS/GPS/AGPS  
FM Radio  
Expandable upto 32 GB

**TROY GT11**  
Single Micro Sim  
4.0" Capacitive Touch Screen  
Android 4.2 Jelly Bean  
1 GHz Dual Core Processor  
5.0 MP Camera  
1.3 MP Front Camera  
Bluetooth/GPRS/GPS/AGPS  
FM Radio  
1400 mAh Internal Battery  
8 GB Inbuilt Memory

[www.facebook.com/dtc.nepal](http://www.facebook.com/dtc.nepal)  
Like us on Facebook and win attractive gift hampers every hour



**Astroid Bullet GT10**  
6" Large Capacitive Touch Screen  
Android 4.1.1

**Astroid Pump GT9**  
5" Capacitive Touch Screen  
Android 4.0.4

**Astroid Jack+ GT6c**  
4" Capacitive Touch Screen  
Android 2.3

**Astroid Junior GT5s**  
3.5" Capacitive Touch Screen  
Android 2.3

**1 YEAR WARRANTY**  
**6 MONTHS WARRANTY ON BATTERY & CHARGER**

**Free Flip Cover**  
**Free Leather Case**  
**Free Flip Cover**  
**Free Flip Cover**

**MOBILE MARKET 'N' KLINIC**  
**LOKTANTRIC CHOWK**  
**PHONE NO. 9851152393, 9843307412**